

सन २००६-२००७ या गळीत हंगामात उशिरा गाळप होणाऱ्या अतिरिक्त ऊसामळे कमी होणाऱ्या उताऱ्यामुळे होणाऱ्या नुकसानीपोटी मंजूर करावयाचे अनुदान व दूर अंतरावरून आणलेल्या ऊसासाठी मंजूर करावयाचे वाहतुक अनुदान.

महाराष्ट्र शासन,

सहकार, पणन व वस्त्रोद्योग विभाग,
शासन निर्णय क्रमांक : ससाका-१००७/प्र.क्र.५५/२५-स,
मंत्रालय, विस्तार, मुंबई - ४०० ०३२,
दिनांक :- ०१ मार्च, २००७.

प्रस्तावना :-

सन २००६-२००७ च्या गाळप हंगामात दिनांक ०८ फेब्रुवारी, २००७ अखेर सहकारी १३८ व खाजगी २१ असे एकूण १५९ कारखाने गाळपाखाली आले असून, त्यांनी ४३५.८५ लाख मे. टन ऊसाचे गाळप करून ११.१० टक्के साखर उताऱ्यानुसार ४८२.१८ लाख क्विंटल साखरेचे उत्पादन केलेले आहे. या वर्षी राज्यात ७३७.१९ लाख मे.टन ऊस उपलब्ध होईल असा अंदाज असल्याने झालेले गाळप वगळता ३०१.३४ लाख मे.टन ऊस गाळपाविना उभा आहे. या उपलब्ध ऊसाचे गाळपाचे नियोजन साखर आयुक्तलयाचे स्तरावरून करण्यात आले आहे. त्यानुसार राज्यातील संपूर्ण ऊसाचे गाळप मे, २००७ अखेर पूर्ण होईल असे नियोजन आहे.

मार्च, २००७ ते मे, २००७ या तीन महिन्यात गाळपासाठी शिल्लक राहणारा ऊस १८७.८४ लाख मे. टन इतका असेल. या शिल्लक ऊसाची विल्हेवाट संपूर्ण गाळप होण्यासाठी तातडीने उपाययोजना होणे आवश्यक आहे. यापैकी काही ऊस गाळपाअभावी शिल्लक राहिल्यास गाळप न झालेल्या ऊसापोटी ऊस उत्पादकांना शासनाने अनुदान देण्याची आवश्यकता भासेल. ऊस उत्पादकांना उभ्या ऊसापोटी अनुदान देण्याऐवजी कार्यक्षेत्राबाहेरील शिल्लक ऊसाची वाहतूक करण्यासाठी तसेच उशिरापर्यंत कारखाने चालू ठेवल्यामुळे साखरेच्या उताऱ्यात होणारी घट व त्यामुळे कारखान्याला सोसावा लागणारा आर्थिक भार विचारात घेता कारखान्यांना साखर उतारा घट अनुदान दिल्यास शासनावर आर्थिक भार कमी पडून अतिरिक्त ऊसाचे मे, २००७ अखेर पर्यंत गाळप पूर्ण करणे शक्य होईल. ही बाब विचारात घेऊन सहकारी साखर कारखान्यांना सन २००६-२००७ च्या गाळप हंगामात साखर घट उतारा अनुदान देणे व दूर अंतरावरून ऊस आणून गाळप केलेल्या ऊसासाठी वाहतुक अनुदान देण्याचा प्रस्ताव शासनाच्या विचाराधीन होता. त्यानुषंगाने मंगळवार दिनांक १३ फेब्रुवारी, २००७ रोजी झालेल्या मंत्रीमंडळाच्या बैठकीमध्ये सहकारी साखर कारखान्यांना अनुदान देण्याचा निर्णय घेण्यात आलेला आहे.

शासन निर्णय :-

या शासन निर्णयाव्दारे सन २००६-२००७ च्या गाळप हंगामात उशिरा गाळप होणाऱ्या अतिरिक्त ऊसामुळे कमी होणाऱ्या नुकसानीपोटी मंजूर करावयाचे अनुदान व दूर अंतरावरून आणलेल्या ऊसासाठी मंजूर करावयाचे अनुदानास खालीलप्रमाणे निर्णय घेण्यात आला आहे :-

- १] साखर उतारा घट अनुदान :- हंगाम सन २००६-२००७ साठी दिनांक १६/०४/२००७ च्या पुढे जे कारखाने उशिरापर्यंत चालू ठेऊन अतिरिक्त ऊसाची विल्हेवाट करणार आहेत, त्यांना साखर उतारा घटीपोटी व त्यामुळे कारखान्याला सोसावा लागणारा आर्थिक भार लक्षात घेऊन साखर उतारा घट अनुदान देण्यात यावे. सदरचे अनुदान त्या त्या कारखान्याच्या सरासरी

साखर उताऱ्याच्या तुलनेत कमी होणाऱ्या घटीकरीता देण्यात यावे. अनुदानाचे प्रमाण : १ % साखर उतारा घटीस रुपये १००/- प्रति टन याप्रमाणे देण्यात यावे.

२] अतिरिक्त ऊस वाहतूक अनुदान :- कारखान्यांना गाळपासाठी साखर आयुक्तलयाने वितरीत केलेल्या ऊसाचे गाळप करणाऱ्या कारखान्यांवर वाहतुकीच्या खर्चाचा अतिरिक्त भार पडणार असल्यामुळे अशा अतिरिक्त ऊसाचे गाळप करणाऱ्या साखर कारखान्याचे नुकसान होऊ नये म्हणून साखर आयुक्तांनी कारखान्यांच्या कार्यक्षेत्राबाहेरील वितरीत केलेल्या ऊसाला वाहतूक अनुदान मंजूर करण्यात यावे. सदरचे अनुदान साखर आयुक्तांनी गाळपासाठी वितरीत केलेल्या ऊसाला वाहतूक अनुदान मंजूर करण्यात यावे. सदरचे अनुदान साखर आयुक्तांनी गाळपासाठी वितरीत केलेल्या व प्रत्यक्ष गाळप झालेल्या ऊसासाठी लागू राहील. सदर वाहतूक अनुदानाचा दर साखर कारखाने भाडेतत्वावर देण्यासाठी नियुक्त केलेल्या मंत्रिमंडळाच्या उपसमितीने अंतिम करावा.

३] याशिवाय साखर कारखान्याचे आधुनिकीकरण, विस्तारीकरण यासाठीच्या साखर कारखान्याच्या प्रस्तावाबाबत शासनावर प्रत्यक्ष व अप्रत्यक्ष आर्थिक भार येणार नाही, त्याची खात्री करून साखर आयुक्तांनी त्यांच्या स्तरावर निर्णय घ्यावा, असाही मंत्रीमंडळाने निर्णय घेतला असल्याने त्यांसंदर्भात यापुढील प्रस्तावाबाबतची अंमलबजावणी उपरोक्त निर्णयाच्या अनुषंगाने करण्यात यावी.

२. साखर आयुक्त, महाराष्ट्र राज्य, पुणे यांनी शासनाने घेतलेल्या वरील निर्णयाची अंमलबजावणी करून आवश्यक ती कार्यवाही करावी व योग्य ते प्रस्ताव शासनाच्या मान्यतेसाठी त्वरीत सादर करावेत. साखर आयुक्त, महाराष्ट्र राज्य, पुणे यांची या प्रकरणी संनियंत्रण ठेवण्याची जबाबदारी राहील.

३. सदर शासन निर्णय महाराष्ट्र शासनाच्या वेब साईटवर उपलब्ध करून देण्यात आला असून, त्याचा संगणक संकेतांक २००७०८०२१३४१४९००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(चंद्रकांत सणगर)

उप सचिव, महाराष्ट्र शासन,
सहकार, पणन व वस्त्रोद्योग विभाग.

प्रत रवाना :-

- १] सहकार आयुक्त व निबंधक सहकारी संस्था, महाराष्ट्र राज्य, पुणे.
- २] साखर आयुक्त, महाराष्ट्र राज्य, पुणे.
- ३] सर्व प्रादेशिक सहसंचालक (साखर)
- ४] वित्त विभाग, व्यय-२ / अर्थसंकल्प-३/हमी शाखा, मंत्रालय, मुंबई.
- ५] अध्यक्ष / कार्यकारी संचालक, महाराष्ट्र राज्य सहकारी बँक मर्यादित, मुंबई.
- ६] सर्व अध्यक्ष / कार्यकारी संचालक, जिल्हा मध्यवर्ती सहकारी बँका,
- ७] अध्यक्ष, महाराष्ट्र राज्य सहकारी साखर कारखाना संघ मर्यादित, नरीमन पॉईंट, मुंबई.
- ८] कार्यकारी संचालक, महाराष्ट्र राज्य सहकारी साखर कारखाना संघ मर्यादित, नरीमन पॉईंट, मुंबई. त्यांना विनंती करण्यात येते की, या आदेशाची प्रत त्यांनी राज्यातील सर्व सहकारी साखर कारखान्यांना पाठविण्याची व्यवस्था करावी.
- ९] कार्यासन अधिकारी, ३-स, १३-स, सहकार, पणन व वस्त्रोद्योग विभाग, मंत्रालय विस्तार, मुंबई-३२.